

प्रधान मुख्य वन संरक्षक, झारखण्ड, राँची की अध्यक्षता में दिनांक 11.03.2019 को सम्पन्न विभागीय समीक्षा बैठक की कार्यवाही।

उपस्थिति: उपस्थिति पंजी के अनुसार

प्रधान मुख्य वन संरक्षक, झारखण्ड, राँची की अध्यक्षता में दिनांक 11.03.2019 को अपराह्न 11.00 बजे कार्यालय सभागार में सम्पन्न बैठक में निम्नलिखित महत्वपूर्ण विषयों पर उपस्थित पदाधिकारियों के साथ चर्चा की गयी।

1. ESZ में अवस्थित वृक्षों के पातन की अनुमति की प्रक्रिया

प्रधान मुख्य वन संरक्षक, झारखण्ड द्वारा क्षेत्रीय पदाधिकारियों को प्रेषित प्रारूप पर बैठक में उपस्थित पदाधिकारियों से आपत्ति/संशोधन हेतु सुझाव माँगा गया। उपस्थित पदाधिकारियों द्वारा प्रश्नगत प्रारूप पर अपनी सहमति जतायी गयी एवं प्रारूप को उपयुक्त बताया गया।

2. क्षतिपूरक वनरोपण हेतु गैर-वनभूमि की उपयुक्तता निर्धारण हेतु SoP

क्षतिपूरक वनरोपण हेतु भूमि की उपयुक्तता के पारामीटर निर्धारित करने हेतु प्रधान मुख्य वन संरक्षक-सह-कार्यकारी निदेशक, बंजर भूमि विकास बोर्ड, झारखण्ड, राँची की अध्यक्षता में एक समिति गठित की गयी थी। प्र० मु०व०सं० एवं का० नि०, बं० भू० वि० बो०, झारखण्ड, राँची के द्वारा इस विषय पर बताया गया कि उनके द्वारा सभी क्षेत्रीय पदाधिकारियों से मंतव्य मांगा गया है। उनसे अनुरोध किया गया कि अगले 15 दिनों में SoP प्रारूप अनुमोदन हेतु प्रधान मुख्य वन संरक्षक, झारखण्ड को समर्पित करें।

[कार्रवाई: प्र०मु०व०सं० एवं का० नि०, बं० भू० वि० बो०, झारखण्ड]

3. खैर वृक्षों के अवैध पातन/अवैध कट्ठा निर्माण/अवैध अफीम की खेती पर प्रभावी रूप के लिए योजना

सभी क्षेत्रीय पदाधिकारियों से इस विषय पर प्राप्त विस्तृत प्रतिवेदन एवं मंतव्य के अनुसार मात्र हजारीबाग एवं पलामू रीजन में वनभूमि पर अफीम की खेती के दृष्टांत होने की सूचना क्षेत्रीय पदाधिकारियों द्वारा दी गयी। उनके द्वारा बताया गया कि सभी मामलों में वनकर्मियों एवं पुलिस प्रशासन की मदद से अवैध अफीम की खेती को नष्ट कर दिया गया है। खैर वृक्ष के पातन एवं कट्ठा निर्माण की छिटपुट घटनाएँ प्रतिवेदित हैं जिनपर रोक लगाने हेतु अधीनस्थ पदाधिकारियों को निर्देश दिया गया है। प्रधान मुख्य वन संरक्षक, झारखण्ड द्वारा सभी क्षेत्रीय पदाधिकारियों को निर्देश दिया गया कि सघन गश्ती जारी रखी जाय एवं सभी मामलों में कठोरतापूर्वक कार्रवाई की जाय। यह निर्देश भी दिया गया कि क्षेत्रीय मुख्य वन संरक्षक स्तर पर अफीम की खेती से संबंधित अभियोजन पर उनके स्वयं के स्तर से भी अनुश्रवण कर अपराधियों को कड़ी सज़ा दिलाने हेतु हर संभव प्रयास किया जाय। ऐसे मामलों की त्वरित सूचना आरक्षी अधीक्षक एवं NCB को भी देते हुए उनसे भी कार्रवाई का आग्रह किया जाय।

[कार्रवाई: क्षेत्र०मु०व०सं०(सभी)/मु०व०सं०(वन्यप्राणी)/मु०व०सं० एवं क्षेत्र०नि०(पी०टी०आर०)/ब०सं०, प्रादेशिक(सभी)/व०प्र०पदा०, प्रादेशिक एवं वन्यप्राणी (सभी)]

4. क्षतिपूरक वनरोपण हेतु गैर-वनभूमि एवं वनों को भारतीय वन अधिनियम के अंतर्गत अधिसूचित करने के प्रस्ताव

क्षतिपूरक वनरोपण हेतु समीक्षोपरांत निदेश दिया गया कि सभी प्रादेशिक पदाधिकारी (क्षे०मु०व०सं०/मु०व०सं०/व०सं०/व०प्र०पदा०) उनके अधीन प्राप्त भूमियों को भारतीय वन अधिनियम के अंतर्गत अधिसूचित करने के प्रस्ताव निम्नलिखित अभिलेखों के साथ एक सप्ताह के अंदर अपर प्रधान मुख्य वन संरक्षक, कार्य नियोजना, झारखण्ड को समर्पित करेंगे:-

- (i) संबंधित भूमि के Non-encumbrance certificate की अभिप्रमाणित प्रति;
- (ii) संबंधित भूमि के निबंधन पट्टा एवं दाखिल खारिज (Mutation) की अभिप्रमाणित प्रति;
- (iii) संबंधित भूमि की चौहद्दी के जी०पी०एस० कोऑर्डिनेट्स;
- (iv) संबंधित भूमि के राजस्व मैप की अभिप्रमाणित प्रति एवं
- (v) प्लाटवार भूमि का रकबा - (व०प्र०पदा० एवं वन संरक्षक द्वारा प्रतिहस्ताक्षरित)।

साथ ही संलग्न **अनलग्नक-1** में प्रमण्डलवार संकलित सूचना भी अपर प्रधान मुख्य वन संरक्षक, कार्य नियोजना, झारखण्ड को भेजेंगे एवं साथ ही साथ www.forest.jharkhand.gov.in पर Land Management System एप्लीकेशन में आवश्यक एनट्री भी कराएंगे।

[कार्रवाई: क्षे०मु०व०सं०(सभी)/मु०व०सं०(वन्यप्राणी)/मु०व०सं० एवं क्षे०नि०(पी०टी०आर०)/व०सं०,प्रादेशिक(सभी)/व०प्र०पदा०,प्रादेशिक एवं वन्यप्राणी (सभी)]

5. वनाधिकार अधिनियम के तहत आवेदनों/शिकायत-पत्रों पर कार्रवाई

(क) गत माहों में Community Forest Resource Rights (CFRR) से संबंधित कई शिकायत/परिवाद पत्र प्राप्त हुए हैं। मुख्य रूप से यह शिकायत की जा रही है कि ग्राम सभा स्तर पर की जाने वाले बैठकों में वन विभाग के पदाधिकारी उपस्थित नहीं होते हैं जिसके कारण उनके CFRR के आवेदन लंबित हैं। शिकायतकर्ताओं द्वारा वन अधिकारियों पर वनाधिकार अधिनियम की धारा-7 एवं 8 के तहत मुकदमा चलाने की माँग भी की जा रही है। सभी प्रादेशिक वन प्रमण्डल पदाधिकारी ध्यान देकर ऐसे सभी शिकायत पत्रों पर त्वरित कार्रवाई करते हुए निश्चित रूप से एक सप्ताह के भीतर अपने-अपने क्षेत्रीय/मुख्य वन संरक्षक के माध्यम से प्रतिवेदन भेजें ताकि मुख्य सचिव की अध्यक्षता वाली राज्य स्तर अनुश्रवण समिति में ऐसी शिकायतों का निपटारा कराया जा सके। कृपया इसे सर्वोच्च प्राथमिकता देंगे।

[कार्रवाई: क्षे०मु०व०सं०(सभी)/मु०व०सं०(वन्यप्राणी)/मु०व०सं० एवं क्षे०नि०(पी०टी०आर०)/व०सं०,प्रादेशिक(सभी)/व०प्र०पदा०,प्रादेशिक एवं वन्यप्राणी (सभी)]

(ख) भारतीय वन सर्वेक्षण (FSI) द्वारा माननीय सर्वोच्च न्यायालय में चल रहे वाद संख्या WP 109/2018 (Wildlife & others Vs. MoEF CC & ors.) के क्रम में प्रस्तुत करने के लिए सभी राज्यों के वन विभागों से ऐसे भूखण्डों के Polygons माँगे गए हैं जिन पर STs एवं OTFDs के दावे राज्य के सूक्ष्म वानिकार द्वारा निरस्त (reject) कर दिये गये हैं।

माननीय सर्वोच्च न्यायालय में सुनवाई की तिथि जुलाई 2019 है। अतः उक्त polygons सभी वन प्रमण्डल पदाधिकारी (प्रादेशिक एवं वन्यप्राणी) एक माह के अंदर (10.05.2019 तक) अपर प्रधान मुख्य वन संरक्षक, कार्य नियोजना को जमा करना सुनिश्चित करेंगे।

6. सरकारी कर्मचारियों को ग़लत निर्धारण के फलस्वरूप वेतन एवं विभिन्न भत्तों के रूप में अधिक किए गए भुगतान की वसूली के संबंध में

[कार्रवाई: सभी कार्यालय प्रधान ।]

सभी क्षेत्रीय पदाधिकारियों को निदेश दिया गया कि लंबितवादों की पैरवी से संबंधित त्वरित कार्रवाई करें तथा कृत कार्रवाई से अपने उच्च पदाधिकारियों को अवगत कराते रहें एवं झारखण्ड वन विभाग की अधिकृत वेबसाइट पर प्रदत्त app (Court Cases Monitoring System) में भी इसकी प्रविष्टि 24 (चौबीस) घंटे के अंदर करें। कठिनाई होने पर उच्च पदाधिकारियों से विमर्श कर शीघ्रातिशीघ्र उचित कार्रवाई करें।

[कार्रवाई: सभी कार्यालय प्रधान ।]

8. TDS का बकाया एवं विलंबित भुगतान पर उद्भूत ब्याज एवं late filing fee

प्रधान मुख्य वन संरक्षक, झारखण्ड के द्वारा समय-समय पर दिये गये निर्देश तथा उनके पत्रांक 1007 दिनांक 11.03.2019 द्वारा दिये गये अंतिम स्मार का स्मरण करें। इसके द्वारा विभिन्न कार्यालयों में बकाया आयकर की वर्षवार सूची आपको भेजी गयी है। यह सूची सभी पदाधिकारियों को बैठक में उपलब्ध करा दी गयी थी। सभी पदाधिकारियों एवं कार्यालय के निकासी एवं व्ययन पदाधिकारियों को स्पष्ट निर्देश दिया गया कि अपने-अपने कार्यालय के स्तर पर वित्तीय वर्ष 2016-17 (जुलाई) तक का बकाया TDS एवं ब्याज/शुल्क की राशि की समीक्षा कर 30.06.2019 तक इस मामले में जो भी अग्रेतर कार्रवाई होनी है, उसे पूरा कर लें। इसके पश्चात् किसी कार्यालय में 2016-17 (जुलाई) के पूर्व का कोई बकाया लंबित नहीं रहना चाहिए। सभी पदाधिकारियों एवं कर्मियों को स्पष्ट रूप से निर्देश दिया जाय कि वित्तीय वर्ष 2016-17 के बाद TDS लंबित रहने की स्थिति में संबंधित निकासी एवं व्ययन पदाधिकारी के वेतन से दण्ड राशि का भुगतान करना होगा। झारखण्ड सरकार, योजना-सह-वित्त विभाग का पत्रांक 25/आयो०/70/2016/2093/वि० दिनांक 21.07.2016 (अनुलग्नक-4) दृष्टव्य है। विलंबित भुगतान संबंधी इस पत्र में दिए गए निर्देशों का अक्षरशः पालन किया जाय।

[कार्रवाई: सभी कार्यालय प्रधान]

9. कैम्पा कार्यों का Polygon Uploading

माह फरवरी 2019 तक मात्र 3,066 पॉलीगॉन्स को e-Greenwatch Portal पर अपलोड किया गया है जिसमें से आधे से अधिक पॉलीगॉन्स ग़लत पाये गये हैं। यह अत्यंत चिंता का विषय है। वित्तीय वर्ष 2017-18 तक के पॉलीगॉन्स अपलोडिंग त्रुटिहीन रूप से 15.04.2019 तक, एवं वित्तीय वर्ष 2018-19 तक के पॉलीगॉन्स अपलोडिंग त्रुटिहीन रूप से 30.06.2019 तक पूर्ण कर लेने हेतु निर्देश दिया गया। संबंधित क्षेत्रीय मुख्य वन संरक्षक/मुख्य वन संरक्षक इसके लिए विशेष अनुश्रवण करते रहेंगे। उनकी यह स्वयं की जिम्मेवारी होगी कि समय से अर्थात् क्रमशः 15.04.2019/30.06.2019 तक अपलोडिंग का कार्य पूर्ण हो जाए।

[कार्रवाई: क्षेत्र०मु०व०स०(सभी)/मु०व०स०(वन्यप्राणी)/मु०व०स० एवं क्षेत्र०नि०(पी०टी०आर०)/व०स०,प्रादेशिक(सभी)/ व०प्र०पदा०,प्रादेशिक एवं वन्यप्राणी (सभी)]

21/04/19
प्रधान मुख्य वन संरक्षक
झारखण्ड, राँची।

कार्यालय: प्रधान मुख्य वन संरक्षक, झारखण्ड, राँची।

ज्ञापांक : 11E19(A)III-03/2018-20/आ०, राँची, दिनांक : 06.04.2019

प्रतिलिपि: प्रधान मुख्य वन संरक्षक (सभी)/अपर प्रधान मुख्य वन संरक्षक (सभी)/क्षेत्रीय मुख्य वन संरक्षक (सभी)/मुख्य वन संरक्षक (सभी)/वन प्रमण्डल पदाधिकारी (सभी) को सूचनार्थ एवं आवश्यक कार्रवाई हेतु प्रेषित। निदेशानुसार उनसे आग्रह है कि बैठक में लिए गए निर्णय/प्रधान मुख्य वन संरक्षक, झारखण्ड के द्वारा दिए गए निर्देशों का समय से अक्षरशः पालन सुनिश्चित करने की कृपा की जाय।

मुख्य वन संरक्षक (प्रशासन)
झारखण्ड, राँची।

Details of Compensatory Affn. Land (non forest land/forest land not notified/IFA) received under FC Act 1980

S. No.	Name of Division	Range	Name of Project	User Agency	Name of Mauza	Thana & Thana No.	Plot No.	Area(in Ha.)	Remarks
1	2	3	4	5	6	7	8	9	10

1. Name of claimant (Claim Id if any) :
2. Category (ST/OTFD) :
3. Village :
4. Gram Panchayat :
5. Forest Division :
6. Forest Range :
7. Forest Beat :
8. Forest Compartment :
9. Status of eviction :
10. Specifications of the georeferenced vector boundary of land parcels for which claims have been rejected:
Datum-WGS 84
Projection System – UTM
Format- Shape file (.shp)



गलत वेतन निर्धारण के फलस्वरूप की जाने वाली कटौतियों की विवरणी

क0सं0	कार्यालय का नाम	कर्मचारी/पदाधिकारी का नाम	पदनाम	गलत वेतन निर्धारण का आधार				अधिक राशि वसूली का आदेश (आदेश जारी करने वाले पदा0 का पदनाम, आदेशोंक एवं दिनांक	क्या कटौती को माफ करना है ?	यदि हाँ तो प्राधिकृत समिति के विचार हेतु प्रस्ताव मेजने की स्थिति (प्र0मु0व0सं0 को भेजा गया पत्रांक/दिनांक)	प्रामाणिकता
				प्रथम ACP/MACP में त्रुटि	द्वितीय ACP/MACP में त्रुटि	तृतीय ACP/MACP में त्रुटि	अन्य कारण से गलत वेतनमान निर्धारित				
1	2	3	4	5	6	7	8	9	10	11	12

झारखण्ड सरकार
योजना-सह-वित्त विभाग

सँची, दिनांक : 21.07.2016

प्रेषक,

अमित खरे,
अपर मुख्य सचिव ।

सेवा में,

सभी अपर मुख्य सचिव/प्रधान सचिव/सचिव,

सभी विभागाध्यक्ष,

सभी प्रमण्डलीय आयुक्त,

सभी उपायुक्त,
झारखण्ड ।

विषय : आयकर की कटौती का केन्द्र सरकार के खाते में कृत विलम्बित भुगतान पर उद्भूत ब्याज तथा तदजनीत late filing fee के भुगतान के सम्बन्ध में ।

महाशय,


विषयगत सम्बन्ध में यहाँ से पूर्व प्रेषित पत्रांक-25/आयो० -70/2016/893, दिनांक-23.03.2016 द्वारा आयकर कटौती का त्रैमासिक प्रतिवेदन ससमय आयकर विभाग को समर्पित करने का अनुरोध किया गया है । इस सम्बन्ध में कतिपय विभागों द्वारा आयकर के विलम्बित भुगतान पर उद्भूत ब्याज तथा इसके late filing fee के भुगतान-शीर्ष के सम्बन्ध में जानकारी की अपेक्षा की गयी है ।

राज्य सरकार के सेवियों के वेतन से अग्रिम/अन्तिम आयकर की कटौती तथा राज्य सरकार से कृत समव्यवहार जनीत उद्भूत आयकर की कटौती का ससमय केन्द्र सरकार के विहित लेखा में किया जाना विभाग/कार्यालय का अपरिहार्य दायित्व है । ऐसा किया जाना प्रत्येक निकासी एवं व्ययन पदाधिकारी का व्यक्तिगत दायित्व भी है । आयकर की कटौतियों का विलम्बित जमा वैधानिक तौर पर late filing fee तथा अनुमान्य ब्याज की देयता का प्रावधान करता है । ऐसी देयताओं से विमुक्ति का कोई विकल्प नहीं है । ऐसी स्थिति में आयकर कटौतियों का ससमय एतदर्थ विहित खाते में जमा किये जाने की अपरिहार्यता और बाध्यकारी हो जाती है ।

उपरोक्त वैधानिक अपरिहार्यता के दृष्टिकोण से स्वभाविक तौर पर इस तरह की कटौतियों को विहित खाते में जमा करने में हुए विलम्ब अकल्पनीय है । फलस्वरूप, ऐसे दण्ड शुल्कों के भुगतानार्थ किसी बजट शीर्ष का सृजन और एतदर्थ प्रावधान किया जाना तार्किक भी नहीं है । इसलिए इस पर विशेष ध्यान रखा जाय कि आयकर की कटौतियों का केन्द्र सरकार के विहित खाते में अविलम्ब जमा सुनिश्चित हो ताकि विलम्बित भुगतान पर ब्याज तथा इसके late filing fee के भुगतान की नीबट हो न आवे ।

वर्तमान परिपेक्ष्य में आयकर के प्रतिवेदित विलम्बित भुगतान पर उद्भूत ब्याज तथा इसके late filing fee का भुगतान कार्यालय व्यय की उपबंधित राशि से ही किया जाना सुनिश्चित किया जाय । एतदर्थ, उपरोक्त इकाई में राशि अल्प होने की स्थिति में, पुनर्विनियोग से राशि की व्यवस्था की जा सकती है । किसी भी स्थिति में अनुपूरक या जे०सी०एफ० से संदर्भित भुगतान के लिए प्रावधान स्वीकृत नहीं होंगे ।

अतः आयकर के अबतक के प्रतिवेदित विलम्बित भुगतान पर उद्भूत ब्याज तथा इसके late filing fee के भुगतान को उपरोक्त निर्देशित इकाई से भुगतान किया जाना सुनिश्चित किया जाय । इसके बाद, अत्यापरिहार्य कारणों को छोड़कर, प्रत्येक विलम्बित देयताओं के भुगतान के लिए सम्बन्धित निकासी एवं व्ययन पदाधिकारी व्यक्तिगत रूप से जिम्मेवार होंगे तथा सरकारी कोष से इसका भुगतान नहीं किया जायेगा ।


(अमित खरे)
अपर मुख्य सचिव ।